



தமிழினத் தலைவர்

கலைஞர் நூற்றாண்டு சிறப்பிதழ் (5)

அக்டோபர் 4 புதன்கிழமை வெளிவருகிறது!

தமிழினத் தலைவர் கலைஞர் அவர்களின் நூற்றாண்டுகளை

யொட்டி, ஒவ்வொரு மாதமும் 3 ஆம்

தேதியன்று “முரசொலி சிறப்பிதழ்”

வெளிவரும் என்று அறிவிக்கப்

பட்டு, இதுவரை 4 சிறப்பிதழ்கள்

வெளியிடப்பட்டுள்ளன.

அக்டோபர் 2 - திங்கள் கிழமை,

அண்ணல் காந்தி அடிகள் பிறந்த

நாள் என்பதால், அன்று

முரசொலிக்கு விடுமுறை.

எனவே அக்டோபர் 4, புதன்கிழமை அன்று, முரசொலி

சிறப்பிதழ்(5), “தமிழ்த் திரை உலகத்தின் பார்வையில் கலைஞர்”

என்ற தலைப்பில், முரசொலியின் இணைப்பாக வெளிவருகிறது.

- ஆசிரியர்.



திருவள்ளூர் மாவட்ட ஊராட்சிக் குழுக் கூட்டத்தில்

மகளிர் உரிமைத் தொகை ரூ.1000 வழங்கிய முதல்வருக்கு நன்றி!

திருவள்ளூர், அக்.04 - திருவள்ளூர் மாவட்ட ஊராட்சி குழு கூட்டம் மாவட்ட திட்ட குழு தலைவரும் மாவட்ட ஊராட்சி குழு பெருந்தலைவருமான கே.வி.ஜி.உமாமாமுனியார் தலைமையில் நடைபெற்றது.

இதில் துணைத் தலைவர், கொத்தியம்பாக்கம் டி.தேசிங்கு, மாவட்ட ஊராட்சி செயலர் ஆகியோர் முன்னிலை வகித்தனர்.

இதில் மாவட்ட கவுன்சிலர்கள் சரஸ்வதி சந்திரசேகர், சிவசங்கரி உதயகுமார், இந்திராபொன்னுசேகர், மோரை மு.சதீஷ்குமார், டி.தென்னவன், விஜயகுமாரி சரவணன், ஆர்.டி.இ.உதயகுமார், சுசக்திவேல், கோ.சுதாகர், சீதா அரக, சாரதாம்மாள் முத்துசாமி, தேசராணி தேசப்பன், உட்பட்ட கவுன்சிலர்கள் பலர் கலந்து கொண்டு தங்கள் பகுதியில் மேற்கொள்ளப்பட்டு வரும் வளர்ச்சி

பணிகளை விரைந்து முடித்த வேண்டும் என தெரிவித்தார்கள்.

கூட்டம் நிறைவாக மகளிர்களுக்கு 1000/உரிமை தொகை வழங்கியதற்கும் பிப்ரவரி 1ஆம் தேதி ஊரக வளர்ச்சி மற்றும் ஊராட்சித் துறை சார்பில் பள்ளிகட்டிடங்கள் அடிக்கல் நாட்டப்பட்டு 8 மாத காலத்தில் முடிக்கப்பட்டு முதற்கட்டமாக ஆயிரம் பள்ளிகளை நிறுத்து வைத்த முதலமைச்சர் மு.க.ஸ்டாலின் அவர்களுக்கு நன்றி பாராட்டியும் தீர்மானங்கள் நிறைவேற்றப்பட்டது.

அனைத்து கட்டுமானப் பணிகளும் நிறைவாகும் நிலையில் உள்ளது!

நெம்மேலியில் கடல்நீரை குடிநீராக்கும் திட்டம் - விரைவில் சோதனை ஓட்டம்!

நகராட்சி நிர்வாகத்துறை அமைச்சர் கே.என்.நேரு தகவல்!

சென்னை, அக்.04-

நெம்மேலியில் அமைக்கப்பட்டு வரும் - நாளொன்றுக்கு 150 மில்லியன் லிட்டர் சுத்திகரிப்பு திறன் கொண்ட கடல்நீரை குடிநீராக்கும் நிலையத்தின் அனைத்து கட்டுமானப் பணிகளும் நிறைவு செய்யப்படும் தருவாயில் உள்ளது எனவும், விரைவில் சோதனை ஓட்டம் தொடங்கப்படும் எனவும் நகராட்சி நிர்வாகத்துறை அமைச்சர் கே.என்.நேரு தெரிவித்துள்ளார்.

அதன் விவரம் வருமாறு:-

நகராட்சி நிர்வாகத்துறை அமைச்சர் கே.என்.நேரு, குழு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் ஆகியோர் 30.09.2023 அன்று சென்னை குடிநீர் வழங்கல் மற்றும் கழிவுநீர்துறை வாரியத்தின் சார்பில் நெம்மேலியில் அமைக்கப்பட்டுவரும் நாளொன்றுக்கு 150 மில்லியன் லிட்டர் சுத்திகரிப்புத் திறன் கொண்ட கடல்நீரை குடிநீராக்கும் நிலையத்தின் நிறைவு கட்டப் பணிகளைப் பார்வையிட்டு ஆய்வு செய்தனர்.

பின்னர், அமைச்சர் கே.என்.நேரு தெரிவித்ததாவது:-

பெருநகர சென்னை மாநகராட்சிக்குட்பட்ட பகுதிகளுக்கான குடிநீர், புண்படி, சோழவரம், புழலேரி, கண்ணன்கோட்டை தேர்வாய்க்கண்டிகை, செம்பரம்பாக்கம், வீராணம் ஆகிய ஏரிகள் மூலம் வழங்கப்பட்டு வருகிறது.

பருவமழை பொய்க்கும் காலங்களில் நகரின் நீண்ட கால குடிநீர்த் தேவை மற்றும் மக்களின் அன்றாட குடிநீர் தேவையைக் கருத்தில் கொண்டு, தமிழ்நாடு அரசு கடல்நீரை குடிநீராகும் நிலையங்களை அமைத்துள்ளது.

அதன் அடிப்படையில், முதன்முதலாக தமிழ்நாட்டில் மீன்குளம் காட்டுப்பள்ளியில் நாளொன்றுக்கு 100 மில்லியன் லிட்டர் சுத்திகரிப்புத் திறன் கொண்ட கடல்நீரை குடிநீராக்கும் நிலையம் முதலமைச்சரின் கலைஞர் அவர்களால் 2010-ஆம் ஆண்டு திறந்து

நீலகிரி-குன்னூரில் சுற்றுலாப் பேருந்து விபத்து - 9 பேர் பலி!

அமைச்சர் உதயநிதி ஸ்டாலின் ஆழ்ந்த இரங்கல்!

விபத்தில் காயமுற்றோர் விரைவில் குணமடைய விழைந்து - ‘டவிட்டர்’ பதிவு!

சென்னை, அக்.04 - நீலகிரி மாவட்டம் - குன்னூரில் சுற்றுலாப் பேருந்து பள்ளத்தில் கவிழ்ந்த விபத்தில் 9 பேர் இறந்தது குறித்து தமது ஆழ்ந்த இரங்கலைத் தெரிவித்து, ‘டவிட்டர்’ இளைஞர் நலம் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் பதிவிட்டுள்ளார்.

அவரது ‘டவிட்டர்’ பதிவு வருமாறு:-

நீலகிரி மாவட்டம் - குன்னூரில் சுற்றுலாப் பேருந்து பள்ளத்தில் கவிழ்ந்து விபத்துக்குள்ளானதில் 9 பேர் உயிரிழந்தது

அதிர்ச்சியையும், மனவேதனையையும் தருகிறது. விபத்தில் உயிரிழந்தவர்களுக்கு என்னுடைய ஆழ்ந்த இரங்கல்கள். அவர்கள் மறைவால் வாடும் குடும்பத்தினர், நண்பர்களுக்கு என்னுடைய ஆறுதலை தெரிவித்துக்கொள்கிறேன்.

விபத்தில் காயமடைந்து, மருத்துவமனையில் சிகிச்சை பெற்று வரும் அனைவரும் விரைவில் குணமடைய வேண்டுமென விரும்புகிறேன்.

இவ்வாறு அப்பதிவில் அமைச்சர் உதயநிதி ஸ்டாலின் அவர்கள் குறிப்பிட்டுள்ளார்.

மகளிர் இடஒதுக்கீடு; பா.ஜ.க.வின் ஏமாற்று வேலை!

ஒன்றிய முன்னாள் நிதி அமைச்சர் ப.சிதம்பரம் பேட்டி!

சிவகங்கை, அக். 04 - சிவகங்கை மாவட்டம் காரைக்குடியில் முன்னாள் ஒன்றிய நிதி அமைச்சர் ப.சிதம்பரம் எம்.பி.செய்தியாளர்களிடம் கூறிய தகவல்.

காரைக்குடியில் முதல்வரால் அறிவிக்கப்பட்ட சட்ட கல்லூரிக்கான ஒப்பந்த காரை தேர்வு செய்யும் பணி முடிவடையும் நிலையில் உள்ளது. விரைவில் கட்டிடப் பணிகள் துவங்கும். இந்த கல்லூரியில் 75 மாணவர்கள் சேர்க்கப்பட்டுள்ளார்கள். இதில் 54 பேர் மாணவிகள் என்பதுமிகவும் மகிழ்ச்சியாக உள்ளது. பெண்கள் சட்டக்கல்வியை ஆர்வத்துடன் படிக்க வருவதுவரவேற்கத்தக்கதாகும். சமீபத்தில் கூடிய நாடாளுமன்றத்தில் மகளிர்க்கு 33 சதவீத இட ஒதுக்கீடு இன்று பா.ஜ.க. கூறிய சட்டம் கொண்டு வந்தது ஏமாற்று வேலை. இதற்கு குடியரசுத் தலைவர் ஒப்புதல் அளித்து வரவேற்கத்தக்கது. ஆனால் இந்த சட்டம் மசோதாவாக



உள்ளதே தவிர அமலுக்கு வர வாய்ப்பு இல்லை. முன்னாள் பிரதமர் தேவகவுடா 1996 இல் மகளிர் சட்ட மசோதா கொண்டுவந்தார். பிறகு வாஜ்பாய் முயற்சி எடுத்தும் அது நிறைவேற்றப்படவில்லை. 2010ல் மன்மோகன் சிங் நிறைவேற்றினார். 1996, 1999, 2000, 2010, ஆண்டுகளில்கொண்டுவரப்பட்ட இந்த மகளிர் மசோதாவில் எந்த வேறுபாடும் கிடையாது. அதே மசோதா அதே வரைவினை சட்டத்தினை பி.ஜே.டி. அரசு அமல்படுத்தியிருந்தால் அல்லது குடியரசுத் தலைவர் ஒப்புதல் அளித்திருந்தால் 2024 தேர்தலில் இந்த சட்டம்

நடைமுறைக்கு வந்திருக்கும். ஆனால் பா.ஜ.க. அரசு விஷமத்தனமாகவேண்டும் என்றே இதில் பல்வேறு தடைக்கற்களை வைத்துள்ளது. அதில் முக்கியமாக மக்கள் தொகை கணக்கெடுப்பும் அதன் பிறகு தொகுதி மறுவரையறையும் ஆகும்.

இந்த கணக்கெடுப்பு 2024, 2029 தேர்தல் களில் இந்த மசோதா அமலுக்கு வராது. இந்த மசோதா மீது பா.ஜ.க. அரசுக்கு நம்பிக்கை இல்லை. தேர்தலுக்காக இதை கொண்டு வந்துள்ளது. அ.தி.மு.க. பா.ஜ.க.வை விட்டு வெளியேறுவது மகிழ்ச்சி. பா.ஜ.க. அரசு நாடாளுமன்ற தேர்தல் வருவதால் உட்கொண்டே போகும். இவ்வாறு ஒன்றிய முன்னாள் அமைச்சர் ப.சிதம்பரம் எம்.பி. கூறினார்.

பேட்டியின் போது எஸ்.மாங்குடி எம்.எல்.ஏ. மாவட்ட தலைவர் சஞ்சய் காந்தி ஆகியோர் இருந்தார்கள்.

ஏற்பட்ட விலைவாசி உயர்வு, இந்து முஸ்லிம் பகைமை, மனிப்பூர் கலவரம் குறித்து மக்களிடம் விளக்கிவாங்கு கேட்போம். இந்தியா கூட்டணி நாளுக்கு நாள் வலுவடைந்து வருகிறது. முதல்வர் கலைஞர் மகளிர் உரிமைத் தொகை ஒரு கோடியே 6 லட்சத்து 50 ஆயிரம் பேருக்கு கொடுப்பது வரவேற்கத்தக்கது. பாராட்டுக்குரியது. இதில் விடுபட்டுள்ள 15 லட்சம் பேருக்கும் தர வேண்டும் என்று கேட்டுக்கொள்கிறேன்.

இது மிக சிறப்பான திட்டம். அது தவிர அரசு பேருந்துகளில் பெண்களுக்கான இலவச பயணம், காலசிறு முண்டி திட்டம் மிகவும் வரவேற்கத்தக்கதாகும். பாராட்டுக்குரியதாகும்.

இவ்வாறு ஒன்றிய முன்னாள் அமைச்சர் ப.சிதம்பரம் எம்.பி. கூறினார். பேட்டியின் போது எஸ்.மாங்குடி எம்.எல்.ஏ. மாவட்ட தலைவர் சஞ்சய் காந்தி ஆகியோர் இருந்தார்கள்.



மகாத்மா காந்தியடிகள் 154வது பிறந்த நாளில், அமைச்சர் அன்பில் மகேஷ் பொய்யாமொழி AMET பல்கலைக் கழகத்தின் சார்பாக ஒரு நாளில் ஒரு லட்சம் புத்தகங்களை சேகரிக்கும் முன்னெடுப்பில் கலந்துகொண்டு, “காந்தி பிறந்த நாளில் கை கொடுப்போம் கிராமப்புற நூலகங்களுக்கு” எனும் மாபெரும் பயணத்தையும் கொடியசைத்து தொடங்கி சிறப்பித்தார். இந்நிகழ்வில் பல்கலைக் கழக நிறுவனம் மற்றும் வேந்தர் டாக்டர். நாசே ராமச்சந்திரன், இணை வேந்தர்கள் டாக்டர்.ராஜேஷ் ராமச்சந்திரன், டாக்டர்.திருவாசகம் ஆகியோர் கலந்து கொண்டனர். இடம்: AMET பல்கலைக் கழகம், கானத்தூர்.



புதுக்கோட்டை தெற்கு மாவட்டக் கழகம் ஆதி திராவிடர் நலக்குழு சார்பில் மாஞ்சான் விடுதியில் நடைபெற்ற கிரிக்கெட் போட்டியில் வெற்றி பெற்ற அணிகளுக்கு சுற்றுச்சூழல் துறை அமைச்சர் சி.வீ.மெய்யநாதன் பரிசுகள் வழங்கினார். இந்நிகழ்ச்சியில் மாவட்ட ஆதி திராவிடர் நலக்குழு மாவட்ட அமைப்பாளர் சர்வேயர் நடேசன் அனைவரையும் வரவேற்றார். இந்நிகழ்வில் திருவாரங்குளம் மேற்கு ஒன்றியச் செயலாளர் டி.தங்கமணி, அறந்தாங்கி ஒன்றியக்குழுத் தலைவர் மகேஸ்வரி சண்முகநாதன், ஆர்.வி.செல்வம், கே.சி.சிவக்குமார், எல்.குமார், எம்.ஜி. (எ) ராமச்சந்திரன், மாஞ்சான் விடுதி ஊராட்சி மன்றத் தலைவர் வே.சுரேஷ் கண்ணன் மற்றும் பலர் உள்ளனர்.



விழுப்புரம் மாவட்டம் செஞ்சி ஒன்றியம் தாங்கள் ஊராட்சியில் காந்தி ஜெயந்தியை முன்னிட்டு நடைபெற்ற கிராம சபை கூட்டத்தில் சிறுபான்மையர் நலம் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் சிறப்பு அழைப்பாளராக கலந்து கொண்டு பொதுமக்களிடமிருந்து பல்வேறு கோரிக்கை மனுக்களைப் பெற்று சிறப்புரை ஆற்றினார். உடன் விழுப்புரம் மாவட்ட ஆட்சியர் மோகன், செஞ்சி ஒன்றிய பெருந்தலைவர் விஜயகுமார், ஊராட்சிகளின் உதவி இயக்குனர் பொன்னம்பலம் ஆகியோர் உள்ளனர்.